

ॐ • ॐ • ॐ • ॐ • ॐ • ॐ • ॐ • ॐ • ॐ • ॐ • ॐ

श्री गुरुचरित्र अध्याय-14

ॐ • ॐ • ॐ • ॐ • ॐ • ॐ • ॐ • ॐ • ॐ • ॐ • ॐ



॥ श्री गुरुचरित्र अध्याय १४ ॥

श्री गणेशाय नमः । श्रीसरस्वत्यै नमः । श्रीगुरुभ्यो नमः ।

नामधारक शिष्य देखा । विनवी सिद्धासी कवतुका ।
प्रश्न करी अतिविशेखा । एकचित्ते परियेसा ॥ १ ॥

जय जया योगीश्वरा । सिद्धमूर्ति ज्ञानसागरा ।
पुढील चरित्र विस्तारा । ज्ञान होय आम्हांसी ॥ २ ॥

उदरव्यथेच्या ब्राह्मणासी । प्रसन्न जाहले कृपेसी ।
पुढे कथा वर्तली कैसी । विस्तारावे आम्हांप्रति ॥ ३ ॥

एकोनि शिष्याचे वचन । संतोष करी सिद्ध आपण ।
गुरुचरित्र कामधेनु जाण । सांगता जाहला विस्तारे ॥ ४ ॥

एक शिष्या शिखामणि । भिक्षा केली ज्याचे भुवनी ।
तयावरी संतोषोनि । प्रसन्न जाहले परियेसा ॥ ५ ॥

गुरुभक्तीचा प्रकारु । पूर्ण जाणे तो द्विजवरु ।
पूजा केली विचित्रु । म्हणोनि आनंद परियेसा ॥ ६ ॥

तया सायंदेव द्विजासी । श्रीगुरु बोलती संतोषी ।
भक्त हो रे वंशोवंशी । माझी प्रीति तुजवरी ॥ ७ ॥

एकोनि श्रीगुरुचे वचन । सायंदेव विप्र करी नमन ।
माथा ठेवून चरणी । न्यासिता झाला पुनःपुन्हा ॥ ८ ॥

जय जया जगद्गुरु । त्रयमूर्तीचा अवतारु ।
अविद्यामाया दिससी नरु । वेदां अगोचर तुझी महिमा ॥ ९ ॥

विश्वव्यापक तूचि होसी । ब्रह्मा-विष्णु-व्योमकेशी ।
धरिला वेष तूं मानुषी । भक्तजन तारावया ॥ १० ॥

तुझी महिमा वर्णावयासी । शक्ति केंची आम्हांसी ।
मागेन एक आता तुम्हांसी । तें कृपा करणे गुरुमूर्ति ॥ ११ ॥

माझे वंशपारंपरी । भक्ति द्यावी निर्धारि ।
इहे सौख्य पुत्रपौत्री । उपरी द्यावी सद्गति ॥ १२ ॥

ऐसी विनंति करुनी । पुनरपि विनवी करुणावचनी ।
सेवा करितो द्वारयवनी । महाशूरक्रुर असे ॥ १३ ॥

प्रतिसंवत्सरी ब्राह्मणासी । घात करितो जीवेसी ।
याचि कारणे आम्हांसी । बोलावीतसे मज आजि ॥ १४ ॥

जातां तया जवळी आपण । निश्चये घेईल माझा प्राण ।
भेटी जाहली तुमचे चरण । मरण कैचे आपणासी ॥ १५ ॥

संतोषोनि श्रीगुरुमूर्ति । अभयंकर आपुले हाती ।
विप्रमस्तकी ठेविती । चिंता न करी म्हणोनिया ॥ १६ ॥

भय सांडूनि तुवां जावे । क्रुर यवना भेटावे ।
संतोषोनि प्रियभावे । पुनरपि पाठवील आम्हांपाशी ॥ १७ ॥

जंववरी तू परतोनि येसी । असो आम्ही भरंवसी ।
तुवां आलिया संतोषी । जाऊ आम्हीं येथोनि ॥ १८ ॥

निजभक्त आमुचा तू होसी । पारंपर-वंशोवंशी ।
अखिलाभीष्ट तू पावसी । वाढेल संतति तुझी बहुत ॥ १९ ॥

ॐ • ॐ • ॐ • ॐ • ॐ • ॐ • ॐ • ॐ • ॐ • ॐ

ॐ तुझे वंशपारंपरी । सुखे नांदती पुत्रपौत्री ।

अखंड लक्ष्मी तयां घरी । निरोगी होती शतायुषी ॥ २० ॥

ॐ ॐ ॐ

ॐ ऐसा वर लाधोन । निघे सायंदेव ब्राह्मण ।

ॐ ॐ ॐ

ॐ जेथे होता तो यवन । गेला त्वरित तयाजवळी ॥ २१ ॥

ॐ ॐ ॐ

ॐ कालांतक यम जैसा । यवन दुष्ट परियेसा ।

ॐ ॐ ॐ

ॐ ब्राह्मणाते पाहतां कैसा । ज्वालारूप होता जाहला ॥ २२ ॥

ॐ ॐ ॐ

ॐ विमुख होऊनि गृहांत । गेला यवन कोपत ।

ॐ ॐ ॐ

ॐ विप्र जाहला भयचकित । मनीं श्रीगुरूसी ध्यातसे ॥ २३ ॥

ॐ ॐ ॐ

ॐ कोप आलिया ओळंबयासी । केवी स्पर्श अग्नीसी ।

ॐ ॐ ॐ

ॐ श्रीगुरूकृपा होय ज्यासी । काय करील क्रुर दुष्ट ॥ २४ ॥

ॐ ॐ ॐ

ॐ गरुडाचिया पिलीयांसी । सर्प तो कवणेपरी ग्रासी ।

ॐ ॐ ॐ

ॐ तैसे तया ब्राह्मणासी । असे कृपा श्रीगुरूची ॥ २५ ॥

ॐ ॐ ॐ

ॐ कां एखादे सिंहासी । ऐरावत केवीं ग्रासी ।

ॐ ॐ ॐ

ॐ श्रीगुरूकृपा होय ज्यासी । कलिकाळाचे भय नाही ॥ २६ ॥

ॐ • ॐ • ॐ • ॐ • ॐ • ॐ • ॐ • ॐ • ॐ • ॐ

ॐ • ॐ • ॐ • ॐ • ॐ • ॐ • ॐ • ॐ • ॐ • ॐ • ॐ • ॐ

ज्याचे हृदयीं श्रीगुरुस्मरण । त्यासी केंचे भय दारुण ।

काळमृत्यु न बाधे जाण । अपमृत्यु काय करी ॥ २७ ॥

ज्यासि नांही मृत्यूचे भय । त्यासी यवन असे तो काय ।

श्रीगुरुकृपा ज्यासी होय । यमाचे मुख्य भय नाही ॥ २८ ॥

ऐसेपरी तो यवन । अन्तःपुरांत जाऊन ।

सुषुप्ति केली भ्रमित होऊन । शरीरस्मरण त्यासी नाही ॥ २९ ॥

हृदयज्वाळा होय त्यासी । जागृत होवोनि परियेसी ।

प्राणांतक व्यथेसी । कष्टतसे तये वेळी ॥ ३० ॥

स्मरण असे नसे कांही । म्हणे शस्त्रे मारितो घाई ।

छेदन करितो अवेव पाही । विप्र एक आपणासी ॥ ३१ ॥

स्मरण जाहले तये वेळी । धांवत गेला ब्राह्मणाजवळी ।

लोळतसे चरणकमळी । म्हणे स्वामी तूंचि माझा ॥ ३२ ॥

येथे पाचारिले कवणी । जावे त्वरित परतोनि ।

वस्त्रे भूषणे देवोनि । निरोप दे तो तये वेळी ॥ ३३ ॥

ॐ • ॐ • ॐ • ॐ • ॐ • ॐ • ॐ • ॐ • ॐ • ॐ • ॐ

संतोषोनि द्विजवर । आला ग्रामा वेगवत्र ।

गंगातीरी असे वासर । श्रीगुरुचे चरणदर्शना ॥ ३४ ॥

देखोनिया श्रीगुरुसी । नमन करी तो भावेसी ।

स्तोत्र करी बहुवसी । सांगे वृत्तांत आद्यंत ॥ ३५ ॥

संतोषोनि श्रीगुरुमूर्ति । तया द्विजा आशवासिती ।

दक्षिण देशा जाऊ म्हणती । स्थान-स्थान तीर्थयात्रे ॥ ३६ ॥

एकोनि श्रीगुरुंचे वचन । विनवीतसे कर जोडून ।

न विसंबे आतां तुमचे चरण । आपण येईन समागमे ॥ ३७ ॥

तुमचे चरणाविणे देखा । राहो न शके क्षण एका ।

संसारसागर तारका । तूंचि देखा कृपासिंधु ॥ ३८ ॥

उद्धरावया सगरांसी । गंगा आणिली भूमीसी ।

तैसे स्वामी आम्हासी । दर्शन दिधले आपुले ॥ ३९ ॥

भक्तवत्सल तुझी ख्याति । आम्हा सोडणे काय नीति ।

सवे येऊ निश्चिती । म्हणोनि चरणी लागला ॥ ४० ॥

येणेपरी श्रीगुरूसी । विनवी विप्र भावेसी ।

संतोषोनि विनयेसी । श्रीगुरू म्हणती तये वेळी ॥ ४१ ॥

कारण असे आम्हा जाणे । तीर्थे असती दक्षिणे ।

पुनरपि तुम्हां दर्शन देणे । संवत्सरी पंचदशी ॥ ४२ ॥

आम्ही तुमचे गांवासमीपत । वास करू हे निश्चित ।

कलत्र पुत्र इष्ट भ्रात । मिळोनी भेटा तुम्ही आम्हां ॥ ४३ ॥

न करा चिंता असाल सुखे । सकळ अरिष्टे गेली दुःखे ।

म्हणोनि हस्त ठेविती मस्तके । भाक देती तये वेळी ॥ ४४ ॥

ऐसेपरी संतोषोनि । श्रीगुरू निघाले तेथोनि ।

जेथे असे आरोग्यभवानी । वैजनाथ महाक्षेत्र ॥ ४५ ॥

समस्त शिष्यांसमवेत । श्रीगुरू आले तीर्थे पहात ।

प्रख्यात असे वैजनाथ । तेथे राहिले गुप्तरूपे ॥ ४६ ॥

नामधारक विनवी सिद्धासी । काय कारण गुप्त व्हावयासी ।

होते शिष्य बहुवसी । त्यांसी कोठे ठेविले ॥ ४७ ॥

गंगाधराचा नंदनु । सांगे गुरुचरित्र कामधेनु ।
सिद्धमुनि विस्तारून । सांगे नामकरणीस ॥ ४८ ॥

पुढील कथेचा विस्तारू । सांगता विचित्र अपारु ।
मन करुनि एकाग्रु । एका श्रोते सकळिक हो ॥ ४९ ॥

इति श्रीगुरुचरित्रामृते परमकथाकल्पतरौ
श्रीनृसिंहसरस्वत्युपाख्याने सिद्ध-नामधारकसंवादे
क्रुरयवनशासनं-सायंदेववरप्रदानं

नाम चतुर्दशोऽध्यायः ॥ श्रीगुरुदत्तात्रेयार्पणमस्तु ॥
श्रीगुरुदेवदत्त ॥





॥ जय गुरु देव ॥

